



न्यूज़ ब्रीफ

धवन के घर पहुंची सोफी



नई दिल्ली। भारतीय क्रिकेट टीम के पूर्व सलामी बल्लेबाज शिखर धवन पिछले कुछ समय से एक विदेशी युवती के साथ नजर आते रहे हैं जिससे उनके अफेंयर की चर्चाओं को भी बल मिला है। इसके बाद सामने आया कि ये युवती आयरलैंड की सोफी शाइन है। अब धवन का एक वीडियो सोशल मीडिया पर आया है। इसमें सोफी उनसे कह रही है कि मुझे आपके पास रहना है। धवन सोशल मीडिया पर काफी सक्रिय रहते हैं और आमतौर पर अपने वीडियो साझा करते हैं। अब उन्होंने सोफी के साथ एक रील साझा की है। इस दौरान सोफी वीडियो बनाती दिखाई। इस दौरान वह धवन से कहा रही हैं, मेरा यहां से जाने की मन नहीं, मुझे आपके पास रहना है। धवन ने कुछ दिन पहले ही बताया था, हाँ, मैंने आगे बढ़ने का फैसला कर लिया है। मैं यह नहीं कहूंगा कि मैं प्यार में बदकिस्मत था बल्कि, मेरे चुनाव अनुभवहीनता से आए थे पर अब मेरे पास अनुभव है और यह काम आएगा। यह मेरे लिए एक सीखने का दौर था. गौरतलब है कि सोफी एक आयरिश प्रोडक्टर कंसल्टेंट हैं। वहीं धवन ने क्रिकेट के सारे फॉर्मेट से संन्यास की घोषणा कर दी है और अब वह विज्ञापनों के अलावा क्रिकेट कमेंट्री के साथ ही कई अन्य काम करते हैं।

शमी आईपीएल में सबसे अधिक रन देने वाले दूसरे गेंदबाज बने



हैदराबाद। अनुभवी तेज गेंदबाज मो शमी के नाम आईपीएल में एक ऐसा रिकार्ड बना है जिससे वह भूलना चाहेंगे। पंजाब किंग्स की ओर से खेलते हुए शमी आईपीएल में सबसे अधिक रन देने वाले दूसरे तेज गेंदबाज बने हैं। सनराइजर्स हैदराबाद के खिलाफ मुकाबले में शमी की गेंदों की जमकर पिटाई हुई और 4 ओवर में ही 75 रन निकल गये जबकि उन्हें एक भी विकेट नहीं मिला। मार्कस स्टॉयनिस् ने उनके अंतिम ओवर में लगातार 4 छक्के लगाए। शमी ने अपने अंतिम ओवर में 27 रन दिये। यह आईपीएल के अब तक के इतिहास में दूसरी सबसे महंगी गेंदबाजी है। अब तक आईपीएल में 4 ओवर के स्पेल में सबसे अधिक रन देने के मामले में जोफ्रा आर्चर पहले नंबर पर हैं। राजस्थान रॉयल्स के लिए खेलने वाले आर्चर ने इसी साल हैदराबाद के खिलाफ 76 रन दिये थे। शमी से पहले आईपीएल में सबसे अधिक रन लुटाने वाले भारतीय गेंदबाज मोहित शर्मा थे। मोहित ने पिछले साल गुजरात टाइटंस की ओर से खेलते हुए 4 ओवर में ही 70 रन दे दिये थे। तब शमी उनकी ही टीम में शामिल थे। वहीं इस बार शमी शमी गुजरात टाइटंस की जगह पर सनराइजर्स हैदराबाद से खेल रहे हैं।

काव्या ने अभिषेक की मां को गले लगाया



हैदराबाद। सनराइजर्स हैदराबाद की मालकिन काव्या मारन युवा बल्लेबाज अभिषेक शर्मा की पंजाब किंग्स के खिलाफ खेली पारी से बेहद उत्साहित हैं। अभिषेक ने 141 रनों की आक्रामक पारी खेलकर सनराइजर्स को पंजाब किंग्स के खिलाफ बड़ी जीत दिलायी है। इस मैच में सनराइजर्स को जीत के लिए 246 रनों का बड़ लक्ष्य मिला था जो उसने आसानी से हासिल कर लिया। इसी को देखकर काव्या अपनी भावनाओं पर काबू नहीं कर पायीं और उन्होंने अभिषेक की मां को गले से लगा लिया। इसपर उन्होंने भी काव्या को खुशी में हाथ चूम कर बधाई दी। अभिषेक ने इस मैच में 55 गेंदों पर ही 141 रन बना दिये थे। इस प्रकार 245 रन बनाने के बाद भी पंजाब की टीम ये मैच हार गयी। वहीं 4 लगातार हार के बाद हैदराबाद को पहली जीत मिली। काव्या ने अभिषेक के माता-पिता मंजु शर्मा और राज कुमार शर्मा को जाकर गले से लगा लिया। जब काव्या ने अभिषेक की मां को गले से लगाया तो उन्होंने भी प्यार से उनके हाथ को चूमा।

अभिषेक ऑरेंज कैप की रेस में शीर्ष 15 खिलाड़ियों में पहुंचे

मुम्बई सनराइजर्स हैदराबाद के युवा सलामी बल्लेबाज अभिषेक शर्मा पंजाब किंग्स के खिलाफ खेली अपनी तूफानी पारी की बदौलत सबसे अधिक रनों के लिए मिलने वाली ऑरेंज कैप की रेस में शीर्ष 15 खिलाड़ियों में शामिल हो गये हैं।

अभिषेक ने पंजाब किंग्स के खिलाफ 141 रनों की पारी खेली। इस मैच में पंजाब किंग्स ने पहले बल्लेबाजी करते हुए सनराइजर्स को 246 रनों का लक्ष्य दिया था जिससे उसने 18.3 ओवर में ही हासिल कर लिया।

अभिषेक इस मैच से पहले खेले पांच मैचों में विफल

रहे थे और कुल 51 रन ही बना पाये थे पर इस मैच में उन्होंने हालात बदल दिये। अब वह इस सत्र में में सबसे ज्यादा रन बनाने वाले बल्लेबाजों की रेस में 12वें पायदान पर पहुंच गए हैं। यहां तक की अभिषेक इस रेस में अब विराट कोहली और केएल राहुल से भी आगे निकल गये हैं। वहीं इसी मैच में 82 रनों की तूफानी पारी खेलने वाले पंजाब किंग्स के कप्तान श्रेयस अय्यर भी शीर्ष पांच में में अपनी जगह बनाने में सफल रहे हैं। अय्यर के अब 5 मैचों में 250 रन हो गए हैं। ऑरेंज कैप की रेस में सबसे आगे लखनऊ सुपर जायंट्स के निकोलस पूरन है, उन्होंने सबसे अधिक 349 रन बनाए हैं। उनके अलावा गुजरात टाइटंस के साई सुदर्शन 300 रन से ऊपर पहुंचने वाले दूसरे बल्लेबाज हैं।

आईपीएल 2025 ऑरेंज कैप सूची-

खिलाड़ी मैच रन औसत

■ निकोलस पूरन	6	349	69.8
■ साई सुदर्शन	6	329	54.83
■ मिशेल मार्श	5	265	53
■ श्रेयस अय्यर	5	250	83.33
■ जोस बटलर	6	218	43.6
■ ट्रेविस हेड	6	214	35.67
■ शुभमन गिल	6	208	41.6
■ अजिंक्य रहाणे	6	204	40.8
■ एडेन मार्कराम	6	202	33.67
■ सूर्यकुमार यादव	5	199	49.75
■ प्रियांशु आर्य	5	194	38.8
■ अभिषेक शर्मा	6	192	32
■ रजत पाटीदार	5	186	37.2
■ विराट कोहली	5	186	46.5
■ केएल राहुल	3	185	92.5

दूसरी ओर सबसे अधिक विकेट के लिए मिलने वाली पर्पल कैप की करें तो 12 विकेट लेकर चेन्नई सुपर किंग्स (सीएसके) टीम के नूर अहम पहले स्थान पर बने हुए हैं। वहीं शार्दूल ठाकुर 11 विकेट के साथ सूची में दूसरे स्थान पर हैं। प्रसिद्ध कृष्णा, आर साई किशोर और मोहम्मद सिराज तीसरे, चौथे और पांचवें नंबर पर हैं।

आईपीएल 2025 पर्पल कैप लिस्ट-

प्लेयर	मैच	विकेट	औसत
■ नूर अहमद	6	12	13.17
■ शार्दूल ठाकुर	6	11	19.82
■ प्रसीद कृष्ण	6	10	16
■ साई किशोर	6	10	16.8
■ मोहम्मद सिराज	6	10	20.4

आईपीएल 2025 में गेंदबाजों ने दिखाया दमदार प्रदर्शन

नई दिल्ली

आईपीएल 2025 के सीजन में गेंदबाजों का शानदार प्रदर्शन देखने को मिला है, खासकर मेडन ओवर्स के मामले में। अब तक खेले गए मैचों में कुल चार मेडन ओवर्स देखने को मिले हैं और यह दिलचस्प है कि इन सभी ओवर्स में गेंदबाजों ने विकेट भी चटकाए हैं। जोफ्रा आर्चर, पैमव अरोड़ा, मुकेश कुमार और मोईन अली जैसे गेंदबाजों ने यह कमाल किया और उनकी टीमों ने इन मैचों को जीत भी हासिल की।

सीजन 2025 का पहला मेडन ओवर जोफ्रा आर्चर ने फेंका था, जब राजस्थान रॉयल्स का सामना चेन्नई सुपर किंग्स से हुआ। इस मैच में आर्चर ने न केवल एक मेडन ओवर फेंका, बल्कि रचिन रवींद्र को आउट कर टीम को जीत दिलाई। राजस्थान रॉयल्स ने इस मैच में चेन्नई को छह रन से हराया। इसके बाद, वैभव अरोड़ा ने भी आईपीएल 2025 का दूसरा मेडन ओवर फेंका, जब कोलकाता नाइट राइडर्स का मुकाबला सनराइजर्स हैदराबाद से था। अरोड़ा ने इस ओवर में एक महत्वपूर्ण विकेट लिया और कोलकाता ने हैदराबाद को 80 रन से हराया।

मुकेश कुमार ने 10 अप्रैल को बेंगलुरु में रॉयल चैलेंजर्स बेंगलोर के खिलाफ तीसरा मेडन ओवर फेंका। इस ओवर के दौरान मुकेश ने एक विकेट लिया और दिल्ली कैपिटल्स ने इस मैच में आरसीबी को छह विकेट से मात दी। अंत में, मोईन अली ने 11 अप्रैल को चेन्नई में खेले गए मैच में चौथा मेडन ओवर फेंका। इस ओवर के दौरान उन्होंने एक विकेट लेकर कोलकाता नाइट राइडर्स को मजबूत स्थिति में रखा और उनकी टीम ने चेन्नई सुपर किंग्स को आउट विकेट से हराया।

इन चारों मेडन ओवर्स ने यह साबित कर दिया कि जब गेंदबाज कड़ी मेहनत और सटीकता के साथ खेलते हैं, तो टीम को जीत दिलाना संभव हो जाता है। इन गेंदबाजों की शानदार गेंदबाजी ने मैच के दौरान दबाव बनाने के साथ-साथ विपक्षी टीमों को मुश्किल में डाल दिया, जिससे उनके साथी खिलाड़ियों को जीत की दिशा में मदद मिली। आईपीएल 2025 के इस सीजन में मेडन ओवर्स के जरिए गेंदबाजों ने अपनी क्षमता को साबित किया और टीमों के लिए महत्वपूर्ण जीत दिलवाने में अहम भूमिका निभाई।



हेडबोले, स्टोइनिस और मैक्सवेल से विवाद नहीं मामूली हंसी मजाक हुआ

हैदराबाद। पंजाब किंग्स और सनराइजर्स हैदराबाद के बीच इंडियन प्रीमियर लीग (आईपीएल) में हुए मुकाबले में तीन ऑस्ट्रेलियाई खिलाड़ियों ट्रेविस हेड, मार्कस स्टोइनिस और रलेन मैक्सवेल के बीच बहस हुई थी। इसी को हेड ने अब सामान्य बात बताया है। इस मैच में अभिषेक शर्मा की 141 रनों की आक्रामक पारी से सनराइजर्स ने पंजाब किंग्स पर जीत हासिल की। मैच में हेड की मैक्सवेल और स्टोइनिस के साथ नौवें ओवर में बहस पर हो गयी थी। इस पारी के नौवें ओवर के दौरान मैक्सवेल को गेंदबाजी कर रहे थे। ऐसे में ओवर की तीसरी और चौथी गेंद पर ही हेड ने मैक्सवेल पर लगातार जो छक्के लगा दिये। इससे मैक्सवेल परेशान हो गये। इसके बाद स्टोइनिस ने हेड को कुछ कह दिया। ओवर पूरा होने के बाद हेड ने इसपर नाराजगी जतायी। इसे बाद हेड और मैक्सवेल में बहस होने लगी। जब ये बढ़ती गयी तो आपायर ने हस्तक्षेप कर मामला शांत कराया। इसके बाद स्टोइनिस भी बीच में आ गये जिससे एक बार फिर बहस होने लगी। वहीं मुकाबले के बाद हेड ने बहस को सामान्य बताने का प्रयास किया। इस सलामी बल्लेबाजी ने कहा , 'जब आप किसी को अच्छी तरह से जानते हैं तो आप एक-दूसरे की सबसे अच्छी और सबसे कठोर बातें कह देते हैं। इस बार भी मैच में ज्यादा गंभीर बात नहीं थी, बस थोड़ी हंसी-मजाक हो रही थी। साथ ही कहा कि हमें इस जीत की जरूरत थी जो हमने हासिल की। हमने आधे समय में ही अपना काम पूरा कर लिया था। हमने अपने को अवसर दिया, शुरुआत में थोड़ा और धैर्य दिखाया। हम जानते थे कि वे किस योजना के साथ आने वाले हैं। हमने अपने को थोड़ा और समय देकर अच्छी शुरुआत की।



डेरेन गंगा की पत्नी का बनारस से है गहरा नाता

नई दिल्ली वेस्टइंडीज के पूर्व क्रिकेटर डेरेन गंगा भारतीय मूल से ताल्लुक रखते हैं। उनके पूर्वज वर्षों पहले भारत से त्रिनिडाड एंड टोबैगो जाकर बस गए थे। गंगा का जन्म त्रिनिडाड में हुआ और उन्होंने वेस्टइंडीज के लिए 48 टेस्ट और 35 वनडे मैच खेले। क्रिकेट से संन्यास लेने के बाद वह कमेंट्री से जुड़े हुए हैं और वर्तमान में आईपीएल के वर्ल्ड फ्रीड अंग्रेजी पैनल का हिस्सा हैं। डेरेन की पत्नी प्रणीता तिवारी भी भारत से जुड़ी हुई हैं। उनका पारिवारिक घर बनारस के अस्सी घाट पर है।

प्रणीता का जन्म ऑस्ट्रेलिया में हुआ था और वह अमेरिका तथा ऑस्ट्रेलिया में एडव सेल्स फर्म में काम कर चुकी हैं। उन्होंने लगभग पांच साल न्यूयॉर्क में बिताए। कोविड-19 महामारी के दौरान उन्होंने त्रिनिडाड में गंगा जूस बार नाम से एक दुकान



शुरू की, जो पिछले पांच वर्षों से सफलतापूर्वक चल रही है। खास बात यह है कि फुर्सत के समय में डेरेन गंगा खुद भी दुकान पर हाथ बंटाते हैं।

डेरेन और प्रणीता की पहली मुलाकात 2017 में अमेरिका में हुई थी। लंबे समय तक डेटिंग के बाद दोनों ने 2020 में शादी कर ली। प्रणीता भारत से गहरे जुड़ाव को हमेशा महसूस करती हैं और अक्सर अपने पति के साथ बनारस आती रहती हैं। डेरेन गंगा

जब भी बनारस आते हैं, गंगा में डुबकी लगाना नहीं भूलते।

उन्होंने लगभग दो साल पहले अस्सी घाट पर स्नान किया था। गौरतलब है कि डेरेन की जूस दुकान पर अब तक कई दिग्गज क्रिकेटर आ चुके हैं, जिनमें ब्रायन लारा भी शामिल हैं। इस जोड़ी की कहानी खेल, संस्कृति और व्यवसाय का सुंदर संगम है।

चेन्नई सुपर किंग्स के पास अभी प्लेऑफ में पहुंचने का मौका, सभी को उम्मीद थाला से

चेन्नई चेन्नई सुपर किंग्स के लिए आईपीएल 2025 का अब तक का सीजन बेहद खराब साबित हो रहा है। 15 बार की चैंपियन टीम ने अभी तक 6 मैच में से 5 में हार का सामना करना पड़ा है। चेन्नई सुपर किंग्स के क्रिकेट इतिहास में ऐसा पहली बार हुआ है जब टीम लगातार मैच हारी है। ऐसा पहली बार हुआ है कि एमए चिदंबरम स्टेडियम में सीएसके ने हार की हैट्रिक लगाई हो। ऋतुराज गायकवाड़ के टूर्नामेंट से बाहर होने के बाद लगा था कि नए कप्तान एमएस धोनी के साथ सीएसके की किस्मत पलटेंगी, मगर ऐसा नहीं हुआ। शुरुवार को केकेआर के खिलाफ उन्हें 8 विकेट से शर्मनाक हार मिली। हालाँकि हार के बावजूद उनके पास प्लेऑफ के लिए क्वालीफाई करने का मौका है।



सीएसके के इन 8 में से 7 मुकाबले जीत जाती हैं, तब उनके खाते में 16 अंक आएंगे और आईपीएल के इतिहास में देखा गया है कि 16 अंक के साथ को अभी इस सीजन में 8 और मैच खेलने हैं। अगर

खराब फार्म के दौरान युवराज और सूर्यकुमार से सलाह ले रहा था : अभिषेक

हैदराबाद। सनराइजर्स हैदराबाद के युवा बल्लेबाज अभिषेक शर्मा ने आईपीएल में पंजाब किंग्स के खिलाफ 55 गेंदों में ही 141 रनों की तूफानी पारी खेलकर अपना फार्म हासिल किया है। इस मैच में अभिषेक की पारी से सनराइजर्स को शानदार जीत मिली है। आईपीएल के इस सत्र में ये पहली बार है जब अभिषेक ने अच्छी पारी खेली है। इस सत्र के शुरुआती मैचों में वह अस्फल रहे थे। अभिषेक ने कहा है कि जब वह रन नहीं बना पा रहे थे तो इस दौरान उन्होंने अपने मेंटर युवराज सिंह के अलावा सूर्यकुमार यादव से भी बात की थी। अभिषेक की आक्रामक पारी से ही हैदराबाद की टीम पंजाब किंग्स से मिले 246 रनों के लक्ष्य को हासिल करने में सफल रही। मैच में धमाकेदार पारी खेलने के बाद अभिषेक ने कहा, यह जीत बहुत विषेष्ट है क्योंकि मैं हार के सिलसिले को तोड़ना चाहता था। टीम इस जीत से पहले लगातार चार मैच हारी है। उन्होंने कहा, खराब फार्म के दौरान उन्होंने युवराज से भी बात की थी। इसके अलावा सूर्या से भी मुझे लगातार सहयोग मिलता रहा है।

